




Abbas Səhhət

u
S-39

GÜN DAĞLARA YAYILDI



TURAN

QUŞLAR

Quşlar, quşlar, a quşlar!
Qaranquşlar, a quşlar!
Cəh-cəh vurun burada,
Gah yerdə, gah yuvada.
Qonun bu tək budağa,
Çox getməyin uzağa.
A quşlarım, getməyin,
Məni qəmgin etməyin.
Quşlar, neçin gedirsiz?
Yoxsa ki, seyr edirsiz?
Quşlar uçdu, əkildi,

Vay, səsləri kəsildi.
Bir səs gəlir uzaqdan,
Mən dinlərəm bayaqdan:
Söylər ki, qış yavuvdur,
Sizin yerlər sovuqdur.
Var isticə ölkələr,
Qışda bizə xoş gələr.
Səbr eylə, qoy yaz olsun,
Bir qar, yağış az olsun,
Sovqat gətirər quşlar,
Sizə gözəl mahnılar.

F. Köçəri adına
Azərbaycan Dövlət Uşaq
KİTABXANASI
INV. № 86897



2015 bəd.



İKİ UŞAQ

Yoldaşına bir uşaq
Dedi: - Dur gəl oynayaq.
Oynamağın vaxtıdır,
Qızıl gülün taxtıdır.
Qızıl gülü əkərlər,
Misqal ilə çəkərlər.
Gedək görək uşaqlar
Bağda nə cür oynaqlar.
Yoldaş dedi: - Qardaşım,
Dinmə, ağrıyır başım.
Açılsa gül, olsa yaz,
Mənim könlüm açılmaz:
Mən dərsimi bilmirəm,

Oynamağı neylirəm.
Buna dedi o birsi:
- Bu gün qoy qalsın dərsi,
İndi hələ gəl gedək,
Bağda gəzib seyr edək.
Ertə durarsan səhər,
Dərsi edərsən əzbər.
Yoldaşı verdi cavab:
- Danışma bəd-bihesab,
Sübhə bu günkü işi,
Qoymaz ağıllı kişi.
Dərsimi hazırlaram,
Sonra gedib oynaram.





TƏNBƏL

Çox yatma, dur, a tənbel,
Yatsan olar iş əngəl.
Gün dağlara yayıldı,
Hər bir yatan ayıldı.
Yar-yoldaşın səhərlər
Tez məktəbə gedərlər.
Sən çəştədek yatırsan,
Pal-paltarın atırsan.
Xeyrü-şərin qan, oğlum,
Öz halına yan, oğlum.
Bir azca himmət eylə,
Bir azca qeyrət eylə.
Hər kim dilər şad olsun,
Getsin çalışqan olsun.



CÜCƏLƏR

Cücələrim birər-birər,
Suyu görüb yavuş gələr,
İçər, gedər eşələnər.
Yeyər, içər cücələrim,
Doyub qaçar cücələrim.

Cücələrim lümək-lümək,
Qanadları gödək-gödək,
Yem axtarar, tapar yemək,
Yeyər, içər cücələrim,
Doyub qaçar cücələrim.

Gecə dönəndə gündüzə
Cücələrim gəzə-gəzə,
Səhər hindən qaçar düzə,
Yeyər, içər cücələrim,
Doyub qaçar cücələrim.

Cücələrim bəzəklidir,
Bəzəklidir, düzəklidir,
Sarı, çil-çil, hər rənglidir.
Yeyər, içər cücələrim,
Doyub qaçar cücələrim.



ATA VƏ OĞUL

Ay dədə, dur get mənə çox şeylər al!
Bir dənə çanta, bir-iki dəftər al!
Mən dayım oğluyla gəlirdim bayaq,
Gördüm o məktəbdə oxur çox uşaq.
Durdum ora pəncərədən baxmağa,
Dərslərinə azca qulaq asmağa.
Dərsləri yetdikdə, dədə, axirə,
Oxudular elliyi birdən-birə.
Hamısının yaxşı tuturdu səsi,
Hər kim ola görsə düşər həvəsi.
Çöldə məni gördü müəllimləri,
Tutdu apardı özü lap içəri.
Xeyli danışdırdı məni, dinlədi,
Sonra nəvazişlə mənə söylədi:
- De səni göndərsin atan məktəbə,
Elm oxuyub ta yetəsən mətləbə.



AYI VƏ ŞİR

Əlbir olub bir ayı bir şir ilə,
Ovladılar dovşanı tədbir ilə.
Olmadılar razı onu bölməyə,
Çıxdı iş axır ölüb-öldürməyə;
Çeynədilər, dişlədilər, diddilər.
Bir-birini al qana qərq etdilər.
Özlərini taqətdən saldılar,
Hər biri bir səmtə düşüb qaldılar.
Tülkü uzaqdan görüb ol haləti,
Bildirdi ki, yox heç birinin taqəti.
Gəldi götürdü ovu, etdi fərar,
Həsret ilə baxdı dalınca bular.



IT VƏ KÖLGƏSİ

Bir it ağzında bir sümüklə səhər,
Su kənarından eyləyirdi güzər.
Suda öz kölgəsin görüb o zaman,
Sandı bir özgə itdir ol heyvan.
Sümüyü atdı tez o bir yanə,
Suya vurdu özün hərisanə,
O iti ta ki, qorxuya salsın,
Bəlkə ağzındakı əti alsın.
Tapmadı bir şey, oldu çox qəmgin,
Həm itirdi nahaq yerə xörəyin.
Kölgəyə uyma, hirsü qəflətdən -
Ta əlin çıxmasın həqiqətdən.



Balaca oxucular!

“Turan” nəşrlər evinin sizin üçün hazırladığı “İlk kitabım” seriyasına on kitab daxildir. A.Şaiq, A.Səhhət, M.Ə.Sabir və s. kimi klassiklərin ən gözəl uşaq şerlərindən ibarət bu kitablar maraqlı məzmunu, rəngbərəng illüstrasiyaları ilə zövqünüzü oxşayacaq.

Direktor: O. Hüseynli

Redaktor: F. Hüseynova

Bədii redaktor: R. Məmmədova

Dizayner: A. Sadıqov

Az
S-50

Rəssam: Rəsul Hüseynov

Yığılmağa verilmiş 18.01.2002. Çapa imzalanmış 01.03.2002.

Kağız formatı 60x90 $\frac{1}{24}$. Ofset üsulu ilə. Fiziki ç.v. 0,5. Rəngli ş.ç.v. 2,7.

Tirajı 3000. Sifariş 34. Qiyməti müqavilə ilə.

Kitab “Turan” nəşrlər evində hazırlanıb çap edilmişdir.

Bakı, Şərifzadə küç. 3. Lisenziya №022066.

Kitabın topdan satışı ilə bağlı aşağıdakı telefonlara müraciət edə bilərsiniz:

32-11-48

S $\frac{480360102}{113-2002}$ 04



© “Turan” nəşrlər evi-2002